

۶۱۹۳۲

نظرائی : ۶۱۹۶۱

بادہ شوق سے لبریز ہے پیسا نہ دل  
مجھ کو دنیا نظر آتی ہے جو بیگانہ دل  
گر می آتشِ غم شمعِ عزا خانہ دل  
دل سے پہروں میں کہا کرتا ہوں فسانہ دل

شوق میں گوش بر آواز جو دل ہوتا ہے

دردِ ان پیار کی باتوں میں محل ہوتا ہے

میرے پہلو میں ہے دل رسمِ وفا کا پابند  
اس کا دامن ہونہ کیوں گر دکھو دریکے بلند  
چارہ غم کے لیے شدتِ غم سے نورسند

پس پردہ ہے اسے آلِ عبا سے پیوند

کیوں نہ ہستی میں ہو مانوس، غم دنیا سے

اس کا رشتہ ہے پیہر کے ذوی القربیٰ سے

فکر ذاتی سے ہو کیا یہ دل مضطرب و دلگیر  
دردِ انساں سے ترپ جائیں نہ کیوں قلبِ ضمیر  
فکرِ قلت میں ہے مصروفِ عزائے شہیر

فاضلِ طینتِ اربابِ عمل سے ہے خمیر

نقدِ دل، و دولتِ ایساں سے ملا ہے محکو

یہ گہر گنجِ شہیداں سے ملا ہے محکو

دل کی دولت سے ہوں سرکارِ محبت میں غنی  
خلق کرتی ہے جو کلفت پہ مری طعنہ زنی  
دُھنِ عمل کی ہے جسے، بات کا یہ ہے وہ دہنی

محکو سمجھاتا ہے دل، ایک نہ سن پنجنی

دُھونڈھ وہ نقشِ قدمِ حسن کا طلب گاہ ہے تو

غم کا کیا غم شہِ صابر کا عزا دار ہے تو

بھی چھڑ جاتا ہے قلت کا جو افسانہ غم  
میں جو کہتا ہوں جماعت کی ہیں زلفیں برہم  
دل مجھے دیتا ہے پہلو سے تسلی ہر دم

دل یہ کہتا ہے سنو جائیں گی قرآن کی قسم

میں جو کہتا ہوں اماں کہ ہے ان آفات کے بعد

دل یہ کہتا ہے کہ دن ہوتا ہے ہر رات کے بعد

میں جو کہتا ہوں کہ اب بازوئے تدبیر ہے شل  
دل یہ کہتا ہے کہ عباسؑ سے لے درسِ عمل  
میں جو کہتا ہوں کہ دنیا میں چمادوں پہ چل  
دل یہ کہتا ہے بدلنا ہے تو اپنے کو بدل

میں جو کہتا ہوں مری بزمِ تولیس روتی ہے

دل یہ کہتا ہے کہ ہر اشکِ عزائموتی ہے

میں جو کہتا ہوں ترقی کی کوئی آس نہیں  
دل یہ کہتا ہے، نہ ہو، پھر بھی مجھے یاس نہیں  
جسکو شکوہ کہ مری بزم میں احساس نہیں  
دل کو دعویٰ کہ غلط، حق کا کسے پاس نہیں

تیری ملت نہ فقط خود ہی سنبھل سکتی ہے

یا علیؑ کہہ کے زمانے کو بدل سکتی ہے

میں جو کہتا ہوں، کبھی غنچہِ خاطر نہ کھلا  
دل یہ کہتا ہے، یہی ہے روشِ اہلِ وفا  
میرے ہونٹوں پہ ہے بے ہر قسم کا گلا  
دل یہ کہتا ہے کہ غم ہے بشریت کا صلا

جسکو قسمت سے شکایت ہے دلآزاری کی

دل یہ کہتا ہے، یہ تمہید ہے بیداری کی

جسکو یہ فکر، ریاضت کا ثمر کیا ہوگا  
دل کا یہ ذکر، توافل سے گھر کیا ہوگا  
میں ہوں بسمل کہ بہ این بندش پیر، کیا ہوگا  
دل ہے قائل کہ بجز فتح و ظفر کیا ہوگا

میرا کہنا، یہی زنداں ہے توجہ چھوٹے گا

دل کا ایسا کہ تڑپ، جب تو نفس ٹوٹے گا

شدتِ یاس سے ہوتا ہوں جو میں شلہ بجاں  
دل یہ کہتا ہے کہ اُمید پہ قائم ہے جہاں  
میں جو کرتا ہوں کبھی تذکرہٴ عہدِ خزاں  
دل یہ کہتا ہے، خزاں باغِ تمنا میں کہاں

میں فسرہ ہوں کہ میں خارجین زاروں میں

دل شگفتہ ہے کہ گل بھی ہے انہیں خاروں میں

ذکر آجاتا ہے طولِ شبِ ہجران کا اگر  
دل دکھاتا ہے مجھے جلوہٴ سلائے سحر  
بے حسی کا کبھی انسجام جو سوچا دم بھر  
دل پکارا کہ نیکل آتے ہیں پتھر سے شرر

دھبان جب ملت مُردہ کا مجھے رہتا ہے

تُخْرِجِ الْحَيَّ مِنَ الْمَيِّتِ دل کہتا ہے

پوچھتا ہوں جو کبھی مشغلہ عہد شباب  
 میں جو کہتا ہوں کہ پیری کی مصیبت ہے عذاب  
 ناز سے پڑھتا ہے دل سیرتِ اکبری کتاب  
 دل یہ کہتا ہے کہ ہے کرب و بلا عین صواب

تو حسین ہے مصائب کے مقابل تن جفا

عہد پیری میں حبیب ابن مظاہر بن جفا  
 مجھ کو آتا ہے جو طفلی کے مشاغل کا خیال  
 دل سنا تا ہے مجھے عون و محمد کی مثال  
 میں جو کہتا ہوں کہ کیا ہے بشریت کا کمال  
 دل یہ کہتا ہے فقط پیروی سیرتِ آلِ

ان کے اخلاق سے محروم کوئی دور نہیں

دین و دنیا یہیں ملتے ہیں کہیں اور نہیں

مجھ کو امید میں کر دیتی ہے نکت جو اداس  
 دل دہی کرتا ہے رہ رہ کے دل وقت شناس  
 تلخیِ عسَم کو مٹاتا ہے دم حسرت و یاس  
 اس کی لفظوں میں حلاوت ہے تو باتوں میں ٹھاس

ننید اڑ جاتی ہے ہنگامِ سخن راتوں میں

لگ تھی آنکھ بھی اک روز انھیں باتوں میں

بند آنکھیں جو ہوئیں جو تماشا اک بار  
 خواب دیکھا وہ نرالا کہ ہو ادل بیدار  
 خواب، تعبیر در آغوش و حقیقت بہ کنار  
 حسنِ یوسف بہ اثر، خوابِ زلیخا بہ کنار

سیر، گردوں کی ہوئی، چشم بصیرت جاگی

سوتے سوتے مری سوئی ہوئی قسمت جاگی

سیرِ نیرنگیِ انلاک جو تھی بد نظر  
 رقص پر زہرہ و ناہید کے ماری ٹھوکر  
 نظرِ بد سے بھی مریچکے دزل کی بچکر  
 بالا بالا مہ و انجمن سے کیا میں نے گذر

دم بدم راہ تھی پُریچ تو دم لیکے بڑھے

یعنی اور ایسے ویسا کے قدم لیکے بڑھے

تیز ہوتی تھی جو ہر دم تپشِ دلِ میسری  
 خود بڑھاتی تھی مجھے راہ میں مشکل میری  
 بزمِ انجم سے بہت دور تھی محفلِ میری  
 ماورائے مہ و خورشید تھی منزلِ میری

مضطرب ترکہ آدم کی سیاحت کے لیے

گرم پرواز تھا کھوئی ہوئی جنت کے لیے

چسکیاں لیتی تھی دل میں جو تنائے اِرم  
گو مجھے یاد تھا جنت سے مہبوط آدم

پیر جبریل امین تھا مرا ایک ایک قدم  
شوق پھر سبھی چین خلد کا ہوتا تھا نہ کم

جس سے نکلا تھا بڑی دھوم سے رسوا ہو کر  
جا رہا تھا اسی محفل میں، خودی کو کھو کر

میں جہاں تھا بخدا اور ہی کچھ تھا وہ جہاں  
اپنے دل پر مجھے رہ رہ کے یہ ہوتا تھا گمان

اُف وہ نادیدہ حقائق کی مثالی دنیا  
بے خودی دل کی تھی خالی وہ خیالی دنیا

حیرت انگیز مناظر تے صد اسرار بدوش  
ہوشمندی کا تقاضا وہ جمال بدوش

نہ کوئی صوت و صدا تھی نہ کوئی جوش و خروش  
عالم ہنر وہ حقیقت کی فضا تے خاموش

کون ہے، کیا ہے، کہاں ہے مجھے معلوم نہ تھا  
لامکاں اور مکاں کا کوئی مفہوم نہ تھا

جلوہ ریزی کے پُر اسرار نظارے دیکھے  
دُور سے نور کی آنکھوں کے اشارے دیکھے

جو بصیرت نے عقیدت کے سہارے دیکھے  
جو مقدر کو پلٹ دیں وہ ستارے دیکھے

ظلمتیں دھوپ میں تاروں کی جلی جاتی تھیں  
شب معراج کے سانچے میں ڈھلی جاتی تھیں

تھا اسی منزل حیرت میں ابھی گرم سفر  
یہ صدا سنتے ہی تھرانے لگے قلب و جگر

ناگہاں غیب سے کوئی یہ پکارا کہ سفر  
رہ گیا خون سبھی دمہشت سے رگوں میں جم کر

سیلِ آتش کے تلاطم میں سفینہ آیا  
خواب میں، یاد ہے مجھ کو کہ پسینہ آیا

کیا بتاؤں کہ وہ نظارہ تھا کس درجہ حبیب  
عقرب و مار کی پُر ہول وہ اشکالِ عجیب

نہ کوئی مونس و غمخوار، نہ محبوب و حبیب  
دُور کے حلقہ آتش نظر آتے تھے قریب

اس بُرے وقت میں اک بات بھی یاد آئی  
آپ کو بھول گیا نا دِعلیٰ یاد آئی

یا علیؑ کہہ کے قدم جوں ہی اٹھایا اکبار  
 للہ اکسرد وہ نظارہ فرحت آثار  
 اب جو دیکھا تو وہی نارِ سقر تھی گلزار  
 جنت دیدہ و دل، خلدِ نظر، حدِ بہار  
 وہ فضا تھی کہ زمانے میں کسی جا نہ ملے

جیتے جی خلدِ علی، مر کے ملے یا نہ ملے  
 کوئی بولا، یہی جنت ہے بصد جاہ و حشم  
 ابن آدم کے لیے ارشِ جنابِ آدم  
 جس کے دروازہ عالی پہ یہ کلمہ تھا رقم  
 بے عمل کوئی درِ خلد پہ رکھے نہ قدم

اس مکان میں کس و ناکس کی مدارات نہیں  
 طلبِ حق کا صلہ ہے کوئی خیرات نہیں  
 گو کہ اس عالم حیرت میں نہ تھے ہوش بہم  
 در کے اندر ابھی رکھنے بھی نہ پایا تھا قدم  
 تھا مگر دل میں تپاں و لولہ سیرام  
 ناگہاں آئی اک آواز کہاں جاتا ہے تھم

کھینچ لائی ہے تصور کی جبارت تجھ کو  
 داخلے کی نہیں جنت میں اجازت تجھ کو  
 بولائیں، کون ہے یہ مانعِ ایوانِ ارم  
 مسکرا کر یہ کہا میں نے کہ رضوانِ ارم  
 آئی آواز کہ یہ میں ہوں نگہبانِ ارم  
 مجھ پہ ممنوع ہے کیوں سیرِ گلستانِ ارم

اہلِ جنت کو سے ماضی کا تصور باقی  
 کیا ابھی ہے بنی آدم سے تنظر باقی  
 میری اس طنز پہ رضوان نے صدای یہ وہیں  
 عرض کی میں نے کہ یہ شکلِ تقدس آئیں  
 اہلِ جنت کی کوئی سمجھ میں علامت ہی نہیں  
 یہ مراخرقہ اسلام یہ پیراہنِ دین

داغِ سجدہ ہے عیاںِ جہنمِ نورانی پر  
 نقش ہے زہد و ورع کا مری پیشانی پر  
 میرے پھرے پہ نظر ڈال کے رضوان نے کہا  
 سجدہ زہرِ ریائی کا جس میں پر دُعبا  
 بارک اللہ یہ پُر بکر لباسِ تقویٰ  
 ظاہری شکل و شاہت کی کشش، کیا کہنا  
 روجِ سمجھی پاک ہے کیا جامہٴ تقویٰ کی طرح  
 دل بھی پُر نور ہے ریشِ رنجِ زیبا کی طرح

سُن کے یہ طعنہ کجا نکاہ ہوا دل جو کباب  
میں نے دامن کو جھٹک کر کہا، سنئے تو جناب  
اللہ اللہ سخنِ نرم کا یہ سخت جواب  
کیا نہیں علم میں بندے کی نمازوں کا حساب

نہ کوئی عابدِ شب نیزِ مصلیٰ ہوں میں

گھر کی مسجد ہے کہ جس کا متولی ہوں میں

میں یہ سمجھتا تھا عبادت کا تو کچھ ہوگا اثر  
مگر اللہ رے اُس نیک فرشتے کی نظر

مجھ سے بولا، یہ دلیلیں ہیں فروعی یکسر  
اصل پر زعمِ تقدس میں لگا دی ٹھوکر

حق جو بندوں کے ہیں واجب وہ چکائے تم نے

یا فقط ڈھونگ ہی تقویٰ کے رچائے تم نے

ناقدانہ کبھی طاعتِ پُلفتر بھی ڈالی  
ایک سجدہ کبھی نہ تھا مگر وریا سے خالی

یہ تو عالم ہے نمازوں کا جنابِ عالی  
رہ گیا صوم، وہ اسلاف کی تھی نقالی

پاؤں کب جاوے تسلیم و رضا پر رکھنا

روزے رکھے بھی تو احسانِ خدا پر رکھنا

مقصدِ صوم کا اک دن بھی ہوا کچھ احساس  
بھوک کا فائدہ کشوں کی بھی کیا ہے کبھی پاس

کب ہوئے سوختہ جانوں کے تقویٰ سے اداس  
تم کہاں اور کہاں گرد و غبارِ افلاس

وقتِ افطار گدا کا کبھی عقدہ کھولا

پھسر مزہ یہ ہے کہ لذات پر روزہ کھولا

چار آنکھیں تو ذرا کھجیے لے نیک صفات  
بے حساب آپ کے سر پر نہیں کیا بارزکات

وہ سیاحت کے لیے حج کی تمنا دن رات  
فخس تک میں ہے ششِ پنج، کہاں کی خیرات

کب جہاد آپ نے تن کو صفتِ شیر کیا

نہ سہی یہ تو کبھی نفس کو بھی زیر کیا

سُن کے یہ لفظ کہا میں نے یہ ہو کر بیباک  
کب نہ تھے ہم ہنرِ جنگ میں چپت و چالاک

مہر کشتی اب بھی کرے کوئی جو زیرِ افلاک  
دَم میں خاک وہ اڑائیں کہ جری چائیں خاک

معر کے آج بھی لاکھوں سے پڑا کرتے ہیں

غیسر تو غیر ہیں اپنوں سے لڑا کرتے ہیں

سُن کے دعوے یہ جہالت کے قلبِ آگاہ  
 آپ کی برّشِ شمشیر پہ دنیا ہے گواہ  
 ہنس کے رضوان نے کہا مجھ سے کہ ماشاء اللہ  
 خانہ جنگی ہے دلیلِ حشم و غنط و جاہ

مرحبا، عزم و حمیت کے سبق یاد تو ہیں  
 آپ غازی نہ سہی آپ کے اجداد تو ہیں  
 کچھ بزرگوں کی شجاعت پہ نظر ہے کہ نہیں  
 خون میں عزم کی گرمی کا اثر ہے کہ نہیں  
 جھک کے پہلو میں تو دیکھو وہ جگر ہے کہ نہیں  
 بے خبر ہو کہ خبردار، خبر ہے کہ نہیں  
 دین مہربن ہوا ذوقِ منو سے اُن کے

سرخرو آج ہے اسلام لہو سے اُن کے  
 تیغ اُن کی تھی وہ بیباک کہ پتھر کاٹے  
 نیرہ و تیر قلم کر دیے، مغفر کاٹے  
 کفر کی توڑی کمر، پیرے جگر، سر کاٹے  
 اُس کی دہشت سے تو خود موت بھی تھرتی تھی  
 طاؤر روج پھرتے ہی رہے پر کاٹے  
 جب وہ پھر چکتی تھی اُس وقت نضا آتی تھی

تم میں لیکن وہ ارادوں کی جوانی نہ رہی  
 روجِ جرات کی وہ ہنگامہ نشانی نہ رہی  
 نام جس سے ہے سلف کا وہ نشانی نہ رہی  
 خون وہی ہے مگر اس خون میں روانی نہ رہی  
 وہ بھی لڑتے تھے مگر حق کی حمایت کے لیے  
 تم بھی لڑتے ہو مگر جہل و حماقت کے لیے

رگِ علمی پہ جو یہ سُن کے لگا اک نشتر  
 آستینوں کو چڑھا کر یہ پکارا بڑھ کر  
 جل گیا غیظ سے میں بھی صفتِ شمعِ سحر  
 مجھ سے علامہ پہ یہ جہل کی تہمت یکسر

اہلِ بنیٰس کو کبھی کیا جاہل و اعلیٰ سمجھا  
 کیا کہا، پھر تو کہو تم نے مجھے کیا سمجھا  
 شعرا میں ہے فصاحت کا مری شہرہ عام  
 کون ہے جس کو مرے حسنِ بیاں میں ہے کلام  
 لوگوں تو سہی بندے کی تصانیف کے نام  
 ہنس کے بولا کہ یہ تقویٰ کی تجارت ہے تمام  
 عمر بھر پرورشِ نفسِ دنیٰ کرتے رہے  
 راہِ سربنتے رہے راہِ زنی کرتے رہے

میں پکارا کہ مرا کام ہے قومی خدمت      واغظانہ ہے مرا رنگِ سخن بے حجت  
 بولا رضوان کہ بس رہنے بھی دیکھے حضرت      منہ سے خدمت کو جتایا تو جزا بھی نصرت

طلبِ جاہ کی منبر یہ یہ سب گھاتیں تھیں  
 وعظ و تبلیغ کہاں وہ توفیق باتیں تھیں

غلط اندیش ہر اک فکر تو ہر راہ تھی کج      سعی دنیا میں قوی، راہِ خدا میں آغوج  
 منبرِ مدح و ثنا پر وہ نرانی سچ و سچ      زورِ تقریر میں پھرے ہوئے طوفان کی گرج

یوں تو نچنے کو سبھی کچھ تھا مگر خاک نہ تھا  
 خاکساری کا تماشا تھا، اثرِ خاک نہ تھا

گو کہ رضوان کے یہ طعنے تھے بصیرت افزوز      تیر کی طرح ہر اک طنزِ حسین تھا دل دوز  
 میں نہ تھا پھر بھی کسی بات سے عبرت اندوز      نہ حیا تھی نہ حجالت، نہ کوئی ساز نہ سوز

مضحکہ خیز دلائل یہ نہ شرماتا تھا

بے حیائی کا تقاضا تھا کہے جاتا تھا

مدعی تھا کہ مسلم مری عالیٰ نسبی      ناز ہے مجھ کو سیادت پہ باہمی و ابی  
 بولا رضوان کہ اے ہاشمی و مطلبی      فخرِ اسلاف ہے بے حسنِ عمل بے ادبی

اہل بن جائیں، یہ ہر کام نظر میں رکھیے

پسِ نوح کا انجام نظر میں رکھیے

حسن کے طبعین جو دل کھانے لگا بیچ و تاب      مصلحت بولی کہ نرمی سے مناسبتیے جواب  
 ناز سے میں نے کہا بندہٴ حیدر ہوں جناب      قاسمِ نار و جہاں ہے مرے مولا کا خطاب

دل جو عشقِ اسد اللہ کا دیوانہ ہے

قبر کی شمع ہے یہ، خلد کا پروانہ ہے

بولا رضوان کہ مہر آنکھوں پہ ولائے حیدر      آگئے بابِ جہاں تک یہ اسی کا تھا اثر  
 ظاہرِ عشق کا دعویٰ جو نہ ہوتا لب پر      پھونک ہی دیتا ابھی راہ میں دونخِ جل کر

غیر بھی غصہ میں پکارے تو سچا دیتے ہیں

عشقِ ناقص کا بھی فیاض صلا دیتے ہیں



اب رہے وہ جو حقیقت میں ولا کے ہیں اسیر  
با عمل، اہل ولا، نیک سیر، پاک ضمیر

لب قدرت سے خود آتی ہے صدا آنے دو  
در گزر کا ہے محل در سے گزر جانے دو

تم ہی منصف ہو تمھاری ہے کہ میری ہے خطا  
جذبہ حبیبِ عسی دل میں جو ہوتا سچا

عشق صادق ہے جنہیں وہ کہیں جھکتے ہی نہیں  
بڑھ کے مانند مشیت کبھی رکتے ہی نہیں

آؤ بڑھ جاؤ جو طاقت نے دیا ہونہ جواب  
میں ہاں سے یہ سخن اور یہ جگر سوز خطاب

یہ سلوک آپ کا جنت کے تمنائی سے  
آپ واقف ہی نہیں طرز پذیرائی سے

وہ لپکارا، اسی ضد نے تو کیا تجھ کو حقیر  
عرقِ شرم سے دھونا مہ جرم و تقصیر

روس یا ہی نہ مٹے گی کبھی اس غازے سے  
گر یہی مہٹ ہے تو مہٹ خلد کے دروازے سے

سن کے یہ کلمہ ستخیر جو غیت سر جاگی  
باتوں باتوں میں جو احساس کی قوت جاگی

پھر گئی آنکھوں میں عیساں کی سیاہی تو بہ  
منہ سے بے ساختہ نکلا کہ الہی تو بہ

فیضِ توبہ سے بتولیس کا جادو ٹوٹا  
خون، اخلاص کا رہ کے رگوں میں ڈوڑا

پھر نہ طاعت پہ وہ تھانا نہ وہ زہرِ ریا  
آئی آواز کہ رضواں یہ ہے قائم بہ رضا

لاکھ مانج ہوں تو مانے گا کسی طور نہیں  
شاعر آلِ محمد ہے کوئی اور نہیں

یہ صدائیں کے کھلی ناز سے شاعر کی زباں  
حق نے بخشا ہے بہرنگ مجھے زورِ بیاں  
میں ہوں تلمیذِ خداوندِ رحیم و رحمان  
مرثیہ چیت ، غزل فرد ، قصیدہ ذیشان

طبع آزادِ نقیذ پہ رضامند نہیں

سخنِ اجمہ پہ کبھی بیت کا در بند نہیں

بزم لکھوں تو ننگا ہوں میں پھرے نقتہ جنگ  
نصرتِ حق کی جو بھر دوں دل ملت میں امنگ  
بزم لکھوں تو جے محفلِ اعدا میں بھی رنگ  
ہم ردیفوں کا مہو باطل کے ابھی قافیہ تنگ

نظم دلدوز کا خنجر جو رواں ہو جائے

قطع اک قطعہ سے منکر کی زباں ہو جائے

میرے شعروں سے ہوئی حق کی حمایت سو بار  
خندق و بدر و احد پر جو کچے ہیں اشعار  
چل گئی ہے مرے مصرعوں سے عدو پرتلووار  
پھول ہیں مدحِ شجاعت کے جو باغی کو میں خار

حال خیدِ صفتِ اعدا میں بہ تفصیل پڑھا

اڑ گئے رنگ جو ذکرِ پیرِ جبریل پڑھا

اس قدر کیوں نہ موثر ہو میری نظمِ سلیم  
میرا استاد دمِ فکرِ سخن ، طرزِ انیس  
فیضِ جبریل مرے ذہن رسا کا ہے جلیس  
وہ انیس ایک جو تھا خالقی ہر رنگِ نفیس

برگِ گل میں ہوں وہ اک نخلِ برومندِ سخن

خسر و مملکتِ نظم ، خداوندِ سخن

میرا کیا منہ ہے جو فردوس کی کینھوں تصویر  
سازِ تزیینِ مکاں ذوقِ کین کی تفسیر  
غازیوں کا وہ محل ، جہدِ عمل کی تعمیر  
در پہ لٹکی ہوئی حیدر کی دو دھاری شمیر

دب دہ وہ کہ قدم ڈر کے فرشتا رکھے

جو بداروں میں عصا دوش پہ موسیٰ رکھے

طاق و محراب میں تھا صاف کمانوں کا جو خم  
اُن وہ ابروئے کشیدہ کی کشش کا عالم  
حور و غلمان کی نگاہیں بھی نہ تھیں تیر سے کم  
جذبہ حقِ طلبی جاگ اٹھے ، حق کی قسم

تھے قبلے جو ملکِ عیشِ دوامی کے لیے

عملِ خیر بھی حاضر تھے سلامی کے لیے

چاندنی کی وہ زمیں رشکِ سریرِ دولت  
وہ ستونوں کی قطاریں بجلال و رفعت  
نور وحدت کے منارے وہ نشانِ عظمت  
جیسے صفتِ بستہ جو انانِ کشیدہ قامت

رعب طاری تھا نظارے کا نظر بازوں پر

نام کمنہ تھا در علم کا دروازوں پر

اللہ اللہ وہ چین زارِ ارم کے منظر  
وہ چھلکتی ہوئی پُر نور شرابِ کوثر  
وہ سجتی کو نگاہوں کو نہ تھی تابِ نظر  
نخلِ طوبیٰ میں وہ حیدر کی ولایت کے ثمر

فَاذْخُلُوْهَا كِي بَشَارَتٍ جَوْصًا لَا تَحِي

وَأَسْرَبِيْنَآ كِي لَبِ كُوْثَرٍ صَدَا آتِي تَحِي

جام میں دیدہ مخمر کا جلوہ دیکھا  
بھر روشِ شاہدِ مستور کا جلوہ دیکھا  
بھگئے زخیم جو انگور کا جلوہ دیکھا  
ہر شجر میں شجرِ طور کا جلوہ دیکھا

ساز و سامان تھے خدا سازِ دلِ افزوی کے

سبز پودے علمِ سبز تھے فیوزی کے

چادرِ نور کی بوٹی وہ سنہری دیکھی  
کہیں دوہری تو کہیں مہیل اکہری دیکھی  
جس کی رنگت کہیں ہلکی کہیں گہری دیکھی  
فرشِ کنوَاب پہ سونے کی مسہری دیکھی

خود وہ کھو جائے جو طوبیٰ کا سماں با جائے

چھاؤں جس کی وہ گھنیری ہے کونیند آجائے

سائبانِ سایۃ الطافِ خداوندِ تقدیر  
سبز اور سرخ وہ ایوانِ کجمن پر تحریر  
فرشِ باطلس و استبرق و دیبا و حریر  
قصرِ نورِ حسن، بیتِ جنابِ شبیر

آئے دنگ ہیں اسکندرِ دریاں کی قسم

آیتیں نقشِ بدیوار ہیں قرآن کی قسم

وہ ہر اکِ شیشہ رنگیں سے ابلتا ہوا نور  
وہ ہر اکِ رنگ سے یک رنگی قدرت کا بلور  
ساغرِ نور میں وہ جلوہ صہبائے بلور  
وہ سوادِ شبِ گیسو، وہ بیاضِ رُخِ نور

پھول کھل کھل کے یہ کہتے ہیں تری شانِ اللہ

غنچہ غنچہ گلِ سبحان اللہ

ایک کیاری میں عجب رنگ کے دیکھے پودے  
سبز پتوں کے پھریرے پہ لہو کے چھینٹے  
پھول جن کے ہیں سفید، اُن پہ گلانی دھبے  
خون جیسے کسی غازی کی رگوں میں دودھ

جعفری رنگ جو شاخوں میں ہے گلکاری کا  
گل عباس نمونہ ہے وفاداری کا

کچھ عجب موسم دلکش کے رموز و اسرار  
کچھ عجب شب ہے کہ جس پر سحر عید نثار  
کچھ عجب وقت کہ ہر وقت سراپا انوار  
کچھ عجب دن ہے کہ جس میں شبِ اسمری کا نکھار

دیکھ کر سبزہ بالیدہ کو نیند آتی ہے  
رات کی جاگی ہوئی اوس گرمی جاتی ہے

وہ فضا ہے کہ دل زار بھی مایوس نہیں  
واں کے دلبر بھی تو اغیار سے مانوس نہیں  
بُوئے گل بھی نفسِ برگ میں مجبوس نہیں  
اتنی بے داغ وہ بستی ہے کہ طاؤس نہیں

ڈالی ڈالی یہ جو رضواں نے نظر ڈالی ہے  
زر دہتی کوئی ہوگی تو کتر ڈالی ہے

لب تسنیم کلیلوں میں وہ سرشار طیور  
غوطے کھا کھا کے جو اڑتے ہیں لعلِ لطفِ سرور  
چُپ رہیں جب تو ہیں تو ریت جو بولیں تو زبور  
پھر پھر اٹھانے میں برستا ہے پردِ بال سے نور

خود گھر سے بھن کے ہشتی جو طلب گار ہوئے  
کھا لیا جب تو پھر اڑ جانے کو طیار ہوئے

سبز پوشانِ ارم کا وہ لب جو منظر  
موجیں بیتاب کہ جن پر یہ گماں ہے بیکسر  
خضرِ استادہ ہوں جس طرح کسی چشمے پر  
روحِ مستوں کی ترپتی ہے بروئے کوثر

کہتی ہے خشکی ساحلِ دلِ نورانی سے  
پیاں اک عمر کی سمجھتی ہے اسی پانی سے

سلسبیلِ آبِ رواں پہنے ہوئے رشکِ چمن  
گلِ رنگیں کا وہ جلوہ وہ گلِ غنچہ دہن  
دودھ پیتے ہوئے بچے کی طرح پاک لب  
وہ پیسبر کی جوانی، یہ علیؑ کا بچن

نام پھولوں پہ محمدؐ کا جلی لکھا ہے  
صاف پہلو میں محمدؐ کے علیؑ لکھا ہے

الفِتِ آلِ مُحَمَّدٍ کا ہے ذوقِ اِتِّسَاعِامِ کوئی لیتا ہوا گزرا جو بید اللہ کا نام  
گل نے صلوات پڑھی شاخِ چھکی بہرِ سلام ہو گئے اک نگر ہر سے غلام غلام

حور شرما کے بکاری کہ میں قربان گئی

جانے والے ادھر آ، جانِ علی، جانِ گئی

وہ لبِ حُور کہ غنچوں کی نزاکتِ صدقے زلف و عارض پہ شب و روز کی طاعتِ صدقے

صفتِ مژگاں پہ فرشتوں کی جماعتِ صدقے وہ قیامتِ قد و قامت کہ اقامتِ صدقے

یہ ادا صورت و گلش کی غضب ڈھاتی ہے

جیسی ہم چاہتے ہیں ویسی ہی بن جاتی ہے

ان حسینوں کے وہ غفوں سے اشارتِ حسین ماہِ رُو، عرَبہ، جُو، عالیہ، مُو، زہرہ جبین

پیکرِ حسن و نزاکت، نسکین و شہیریں اُن کی تعریف ان الفاظ میں ممکن ہی نہیں

لاکھ مضمون تراشے کوئی مدحت کے لیے

استعارے ہیں سب اظہارِ حقیقت کے لیے

ایک تو ایسے حسین دوسرے حسن تنظیم مل کے ان سب بڑھا و لولہ جہدِ عظیم

وجدِ انگیز وہ کھلتے ہوئے غنچوں کی شمیم صحن میں جس سے صبا مت تو ڈیوٹری پہ نسیم

ذہن میں عشقِ زلیخا کا جواب آنے لگا

درِ جنت پہ پہنچتے ہی شباب آنے لگا

شوق نے جگو بڑھایا جو لبِ جد جوش و خروش بولارِ رضوان کہ اے شاعر ہنگامہ فروش

بے نبر، خواب میں ہے تو، یہ نہیں عالمِ ہوش حشرِ جنت و کوثر ہے تو بر خیز و بگوش

عالمِ خواب میں فردوس کی تصویر یہ ہے

کام لے دیدہ بیدار سے، تعبیر یہ ہے

یہ سخن سن کے جو ٹوٹا وہ طلسمِ غفلت کیا بتاؤں جو ہوئی قلبِ حزیں کی حالت

ہم نکھیں مل کر جو نظر کی نہ لگا ہر حشر نہ وہ جنت ہے نہ رضوان نہ بحث و محبت

کشمکش ہے نہ کشاکش میں سفینہ باقی

غیرتِ بے عملی کا ہے پسینہ باقی

ہاں مگر خواب کی منزل سے بہت دور کہیں  
 محو فریاد ہیں کچھ لوگ بہ آوازِ حزن  
 درد انگیز وہ نالے وہ بیانِ غمگین  
 شور و سینہ زنی کا کزلزتی ہے زین  
 خاک اڑاتی ہوئی خود بادِ صبا آتی ہے  
 دور سے ہائے حسینا کی صدا آتی ہے  
 ناگہاں ہاتھ غیبی نے بصد درد کہا  
 اٹھ عزادارِ حسینی کہ یہ ہے فصلِ عزا  
 خلوتِ عم سے نکل مجلسِ شبیر میں آ  
 مجتبیٰ روتے ہیں گریاں ہیں جنابِ زہرا  
 خود نبیؐ اور علیؑ آہ و بکا کرتے ہیں  
 رونے والوں کو نہ غم ہو یہ دکھا کرتے ہیں  
 ہونہ یہ چشمِ کرم اہل عزا پر کیونکر  
 اُس کو روتے ہیں جو دریا بہ رہا تشنہ جگر  
 اُس کو روتے ہیں جو دریا بہ رہا تشنہ جگر  
 اُس کو روتے ہیں کہیں جس کی عزا ہونہ کی  
 جس کے لاشے پہ سچی جی بھر کے بہنِ رونا کی  
 کیوں نہ رویں کہ ہے زہرا کی تمنا یہ عزا  
 کیوں نہ رویں کہ محمدؐ کا ہے وعدہ یہ بکا  
 پرٹھ کے محضر کو وہ بیٹی کا نبی سے کہنا  
 آپ جب ہوں گے نہ شبیر نہ شہرِ عقدہ کشا  
 کون پھر روئے گا باہرے جانی کے لیے  
 کم سے کم ماں تو رہے اشکِ فشانے کے لیے  
 بولے احمدؑ کہ نہ غمگین ہو مری راحتِ جاں  
 غیب سے ہوں گے مسافر کی عزا کے سماں  
 رویں گے سینہ و سر پیٹ کے اہل عرفاں  
 حشر تک ہوگی ترے لالہ پہ فریاد و فغاں  
 وعدہ احمدؑ کا بہر حال وفا ہونا ہے  
 ہم کو تصدیقِ پیمبرؐ کے لیے رونا ہے  
 ہم اُسے روتے ہیں ہر شادی و غم میں اول  
 جس کے صدقے میں بلا و لولہ عزم و عمل  
 دین احمدؑ کی بقا جس کی دلیلانہ اجل  
 دستِ زخمی نہ ہوئے جس کے دمِ مرگ سچی مثل  
 جس نے تسبیح پڑھی، گھر کے سنگاروں میں  
 جس نے تکبیر کہی تیغوں کی جھنکاروں میں

وہ جو اسلام کا معصوم و لمعتوب بیزید  
وہ نمازی و مصلتی وہ فدائے توحید

جو تہ تیغِ ستم حافظِ قرآن مجید  
ہو گیا عصر کے جو سجدہٴ آخر میں شہید

زورِ حق سے گمراہی و شقاوت توڑی

دم بھی ٹوٹا تو نہ باندھی ہوئی نیت توڑی

وہ شناسائے وفا و اقبہ ہر درد و الم  
جس کے پالے ہوئے بچوں میں یہ تھا جذبہٴ غم

بیشہٴ صبر و ستم کا گرسنہ ضعیف  
سینے نیروں پہ رکھے دیتے تھے وہ اہل ہم

بوڑھے بیتاب کہ جلدی سوئے قتل جائیں

اس پہ مجھے ہوئے بچے کہ ہم اول جائیں

تھے بہت شوقِ شہادت میں جو غازی و گیر  
سیرِ چشمی سے کٹانے لگے گھر کو شبیر

بڑھ کے کھانے لگے تیغ و تبر و خنجر و تیر  
دودھ کی فاطمہ زہرا کے یہی تھی تاثیر

ساتھ میں لائے تھے جن کو وہ مسافر نہ رہے

دوست بچپن کے حبیب ابنِ مظاہر نہ رہے

ناز تھا جن پر رفاقت کو وہ یاد رہے بچڑے  
عون سے شیر، محمد سے دلاور بچڑے

نوجوانوں کے سوا چند گل تر بچڑے  
بیوہ مسلمِ مظلوم کے دلبر بچڑے

غنیچہٴ لبِ ذبح ہوئے خوں سے زمین لال ہوئی

لاش تک قاسمِ ناشاد کی پامال ہوئی

کون سد سکتا ہے وہ ظلم جو صابر نے سہا  
سامنے آنکھوں کے خونِ قوتِ بازو کا بہا

پاس خود داری جذبات ہر اک غم میں رہا  
تھام لی صرف کمر و آسفا تک نہ کہا

کٹ گئے ہاتھ نہ تھرائے مگر پائے حسینؑ

علم و مشکِ ترانی سے اٹھا لائے حسینؑ

ہائے غربت میں بچھڑ جائیں وہ نازوں کے پلے  
مائیں دم توڑتے دیکھا کریں اور بس نہ چلے

جو نہالِ چمنِ حسن نہ پھولے نہ پھلے  
باپ دل تھام کے رہ جائے پھوپھی ہاتھ لے

کس نے یہ گردنِ دوراں کا تاشاد دیکھا

بیابا کے بدلے جو لال کا لاشا دیکھا

رن میں جب شاہ کے دلدار نے برچھی کھائی  
بھوک اور پیاس میں ناچار نے برچھی کھائی  
گھر کے نولاکھ میں جبار نے برچھی کھائی  
نانا احمد مختار نے برچھی کھائی

غل اٹھا خاتمہ فوج شدہ پاک ہوا

ماں کا دل چھد گیا، بابا کا جگر چاک ہوا

برچھی کھاتے ہی کچھ اس طرح سے اکبر ترپے  
باپ کے قلب و جگر گو کہ برابر ترپے  
زیں یہ سنبھال نہ گیا، خاک پہ گڑ کر ترپے  
پھر بھی صابر تھے کچھ ایسے کہ نہ سوڑ ترپے

دل سنبھالے ہوئے رن کو شہہ دلگیر چلے

منگے سر بڑ بہنہ پا حضرت شبیر چلے

دل یہ کہتا تھا مبارک مرے جانی اکبر  
لب یہ کہتے تھے کہ نانا کی نشانی اکبر  
آج مقبول ہوئی نذر جوانی اکبر  
ابھی ٹھہرے رہو اے احمد ثانی اکبر

یہ تمنا نہیں باتیں دم رخصت کر لوں

صرف اکبر پیغمبر کی زیارت کر لوں

اے مرے گھر کے اُجالے تھیں ڈھونڈو نہیں  
دشتِ غربت میں کمر توڑ گئے سبھائی جاں  
نہ تو آنکھوں میں لہارت نہ مرے تن میں تو ان  
رن سے قاسم کو ذرا بھیج دو بابا قسرباں

ٹھوکریں راہ میں کھاتا ہوں سنبھالو بیٹا

نہر پر سوتے ہیں عمو کو بلالو بیٹا

ہائے وہ مرگ جواں اور وہ مظلوم پدر  
اشک پی جاتے تھے یہ کہہ کے شہہ تشہ جگر  
آہ بیتاب تھی، آنسو سبھی تھے بیچین مگر  
حق یہ قربان ہیں لاکھوں ہوں جو اکبر سے پسر

ناگہاں ضعف سے تھرا کے سر خاک گرے

کھا کے ٹھوک کسی زخمی پہ شہہ پاک گرے

تن بسمل سے لپٹ کر یہ پکارے مولا  
چونک کر عشق سے کہا اُس نے کہ اے مرد خدا  
تو مرالال ہے یا اور کسی کا بیٹا  
اپنے فرزند کا کچھ نام بتایا نہ پتا

بولے شبیر کہ ہم صورت پیغمبر ہے

نام ناشاد و جواں مرگ علی اکبر ہے



یہ سخن سنتے ہی بسمل نے تڑپ کر یہ کہا  
 بولے شہ کون - مرے لال، کہا ہاں بابا  
 السلام اے جگر و جانِ عسائی و زہرا  
 باپ نے پوچھا کہاں زخم لگا ہے بیٹا  
 بولا فرزند کھیلے پہ پستان کھائی ہے  
 الفراق اے شہ دین ہونٹوں پہ جان آئی ہے

دل میں رہ رہ کے کھٹکتی ہے سناں بابا جان  
 پسرفاطمہ نے سن کے یہ پُر دردِ بیاں  
 یہ نکل جائے تو ہونزوع کی مشکل آسان  
 کھینچ لی پھیر کے منہ سینہ اکبر سے سناں  
 بولے اکبر کد مرے صابر و شاکر بابا  
 وقتِ رحلت ہے خدا حافظ و ناصر بابا

کہتے کہتے یہ سخن، شیر کا منکا جو ڈھلا  
 عرض کی ہوش میں آئیں جو اخی زینِ عبا  
 بولے شہبیرِ وصیت تو کرو کچھ بیٹا  
 ان کو فدوی کا یہ پیغام سارے فضا  
 غم رہے آپ کو یا حال پریشان رہے  
 پر مری اماں کے پردے کا ذرا دھیان رہے

یہ سخن سن کے رنجِ پاک پہ زردی چھائی  
 ناگہاں خیسے کی جانب سے یہ آواز آئی  
 گود میں باپ کی بیٹے نے شہادت پائی  
 کس طرت میں مجھے اکبر سے بلاؤ سبھائی  
 وقتِ آخر تو جواں لال کو رخصت کر لوں  
 مجھ کو سہرانہ دکھایا یہ شکایت کر لوں

میرے مانجانے کی پیری کا سہارا ہے کہاں  
 اے فلک کچھ ہے تجربہ آنکھوں کا تارا ہے کہاں  
 اے زمین بول مرا راجِ دلار ہے کہاں  
 تو ہی اے نہر بتا پیاس کا مارا ہے کہاں  
 غم سے تڑپا یہ صدا سن کے جری کا لاشہ  
 رہ گیا کانپ کے ہمشکلِ نبی کا لاشہ

صبرِ ایوب ہو اس باپ کی ہمت یہ خدا  
 آفت نہ کی منہ سے غم و نوحہ و فریاد تو کیا  
 جس نے نکلے کو جواں لال کے ڈھلتے دکھا  
 سر اٹھا کر سوئے افلاک کہاں شکرِ خدا  
 تیری تائید سے قابو میں رہا دل یارب  
 امتحاں کی یہ بڑی سخت تھی منزل یارب

اپنے نانا کی عبا ڈال کے پھر میت پر  
ناگہاں پڑ گئی عباس کے لاشے پہ نظر

آہ کر کے یہ بکارا اسد حق کا پسر  
اُٹھ گئے سارے مددگار ہمارے سبھی

کچھ خبر ہے تمہیں اکبر بھی سدھارے سبھی  
کون اب دل کو سنبھالے یہ بتاؤ عباسؑ

چاہنے والوں کو مقتل سے بلاؤ عباسؑ  
قاسم و عون و محمد کو بھی لاؤ عباسؑ

دشت کی دھوپ میں ہے شیرِ ثریاں کا لاشہ  
ہم اُٹھاتے ہیں ضحیفی میں جواں کا لاشہ

لاش بیٹے کی اُٹھالائے شہِ جن و بشر  
آپ اشجج ہیں کہ یہ آپ کا مظلوم پسر

میں بھی اک بات کہوں اب جو ہے ثابت مولا  
در نہیں یہ ہے جواں بیٹے کی میت مولا

اب قلم روک نسیم اور یہ کرحق سے دُعا  
واسطہ اکبر ذمی جاہ کا اے ربِ ہدا

استقامت وہ جوانوں کو ہمارے ہو عطا  
ہر قدم یاد ہو عزم و عملِ کرب و بلا

موت کے سامنے گھبرائیں نہ یہ ڈر کے رہیں  
اپنا سینہ تری ملت کی سپر کر کے رہیں

